

విద్యార్థినుల ఆరోగ్య పరిరక్షణకు పటిష్ఠ చర్యలు చేపట్టాలి



జిల్లా కలెక్టర్ రాజార్ని షా

వాస్తవ నేస్తం ఆదిలాబాద్: జిల్లాలో విద్యార్థినుల ఆరోగ్య పరిరక్షణ, పాఠశాల హాజరు పెంపు దిశగా పటిష్ఠ చర్యలు చేపట్టాలని జిల్లా కలెక్టర్ రాజార్ని షా అధికారులను ఆదేశించారు. శుక్రవారం కలెక్టరేట్ సమావేశ మందిరంలో జిల్లా స్థాయి మెన్యువల్ హైజీన్ అవగాహన, శానిటరీ ప్యాడ్ల పంపిణీ, మహిళా లడ్డూల సరఫరా తదితర అంశాలపై కలెక్టర్ సమీక్ష సమావేశం నిర్వహించారు. ఈ సందర్భంగా కలెక్టర్ మాట్లాడుతూ, యౌవన దశలో ఉన్న బాలికలకు మెన్యువల్ హైజీన్పై సరైన అవగాహన కలిగితే వారు ఆరోగ్యవంతమైన జీవనశైలిని అలవర్చుకుని పాఠశాలకు నిరంతరంగా హాజరవుతారని పేర్కొన్నారు. జిల్లా వ్యాప్తంగా విద్యార్థినులకు శానిటరీ ప్యాడ్లు పంపిణీ చేయడం, హైజీన్ విద్యా కార్యక్రమాలు నిర్వహించడం, రక్తహీనతతో

బాధపడుతున్న విద్యార్థినులకు మందులు, పోషకాహారంగా మహిళా లడ్డూలు పంపిణీ చేయాలని సూచించారు. ప్రతి విద్యార్థిని ఆరోగ్యస్థితి పర్యవేక్షించేందుకు ప్రాథమిక ఆరోగ్య కేంద్రాల ద్వారా 100 శాతం హెల్త్ స్క్రీనింగ్ నిర్వహించాలని, జిల్లా కేంద్రంలోని రిమ్స్ వైద్యులు హెల్త్ చెక్‌లు చేయాలని కలెక్టర్ సూచించారు. అదనంగా, ప్రతి నెలా విద్యార్థినుల ఆరోగ్య స్థితిపై సమీక్షలు నిర్వహించి, ప్రతి విద్యార్థిని యొక్క హెల్త్ ప్రొఫైల్ సిద్ధం చేయాలని ఆదేశించారు. ఈ చర్యలతో బాలికలలో ఆరోగ్య చైతన్యం పెంపొందించడమే కాకుండా విద్యా హాజరు శాతం కూడా గణనీయంగా పెరుగుతుందని కలెక్టర్ ఆశాభావం వ్యక్తం



చేశారు. జిల్లా విద్యా, వైద్య శాఖల సమన్వయంతో అమలువుతున్న చర్యలు విద్యార్థినుల ఆరోగ్య ప్రమాణాలను మెరుగుపరుస్తూ, హాజరు శాతం పెంచుతాయన్నారు. ఈ సమావేశంలో స్థానిక సంస్థల అదనపు కలెక్టర్ రాజేశ్వర్, శిక్షణ కలెక్టర్ సలోనీ ఛాన్సలర్, డీఎంహెచ్ఓ డా. నరేందర్ రాథోడ్, రిమ్స్ డైరెక్టర్ జైసింగ్ రాథోడ్, పాఠశాల హెడ్‌మాస్టర్లు, ఇతర శాఖాధికారులు పాల్గొన్నారు.

ఇందిరా ప్రియదర్శిని స్టేడియంలో ఘనంగా శతాబ్ది ఉత్సవాలు



ముఖ్య అతిథిగా హాజరైన కలెక్టర్ రాజార్ని షా

వాస్తవ నేస్తం, ఆదిలాబాద్: దేశంలో హాకీ క్రీడ ప్రారంభమై 100 ఏళ్లు పూర్తైన సందర్భంగా స్థానిక ఇందిరా ప్రియదర్శిని క్రీడా ప్రాంగణంలో శతాబ్ది ఉత్సవాలు ఘనంగా నిర్వహించారు. కార్యక్రమానికి జిల్లా కలెక్టర్ రాజార్ని షా ముఖ్య అతిథిగా హాజరయ్యారు. ధ్యాన్‌చంద్ విగ్రహానికి కలెక్టర్ పూలమాల వేసి నివాళులర్పించిన అనంతరం “హాకీ ఇండయా శతాబ్ది లోగో”ను ఆవిష్కరించి క్రీడా పోటీలను ప్రారంభించారు. ఈ సందర్భంగా కలెక్టర్ మాట్లాడుతూ, హాకీ భారత క్రీడల గౌరవ చిహ్నం. క్రమశిక్షణ, దేశభక్తి, సమన్వయ భావనను ప్రతిబింబించే ఆట అని తెలిపారు. యువత క్రీడలలో మరుకుగా పాల్గొని ఆరోగ్యవంతమైన

సమాజ నిర్మాణంలో భాగస్వాములు కావాలని పిలుపునిచ్చారు. జిల్లాలో క్రీడాభివృద్ధికి ప్రభుత్వం అన్ని విధాల కృషి చేస్తోందని తెలిపారు. జిల్లాలోనూ హాకీ క్రీడలో పలువురు జాతీయస్థాయిలో ప్రతిభ చాటినట్లు గుర్తుచేశారు. ప్రతిభావంతులైన క్రీడాకారులను గుర్తించి ప్రోత్సహిస్తామని అన్నారు. 96% అనంతరం జిల్లా హాకీ అభివృద్ధికి విశేష కృషి చేసిన సీనియర్ హాకీ క్రీడాకారులను కలెక్టర్ శాలువాలు కప్పి సన్మానించారు. ఈ



కార్యక్రమంలో జిల్లా యువజన, క్రీడాశాఖ అధికారి శ్రీనివాస్, హాకీ అసోసియేషన్ అధ్యక్షుడు గోవర్ధన్ రెడ్డి, ఏఐఓఓ నిహారిక, గిరిజన క్రీడల అధికారి పార్థసారథి, కోచ్‌లు, అధికారులు, క్రీడా పాఠశాల విద్యార్థులు, తదితరులు పాల్గొన్నారు.

జుబ్లీ హిల్స్ ఖేల్ మే ముస్లిం ఓటు కిదర్?

ఫిరోజ్ ఖాన్, సీనియర్ ఫ్రీలాన్స్ జర్నలిస్ట్ 9640466464

జుబ్లీ హిల్స్ ఉపఎన్నిక ఇప్పుడు అధికార కాంగ్రెస్ నాయకత్వానికి, ప్రతిపక్ష బీఆర్ఎస్‌కు మధ్య జరుగుతున్న ప్రతిష్టాత్మక ప్రజాభిప్రాయ సేకరణ. పోరాటంలో అసలైన ‘బాస్’ ముస్లిం మైనారిటీలే.. నియోజకవర్గంలో సుమారు లక్ష మందికి పైగా మైనారిటీ ఓటర్లు ఉన్నారు. అధికారంలోకి వచ్చిన తరువాత ప్రజలలో కాంగ్రెస్ ప్రభుత్వంపై ఉన్న నమ్మకానికి, రేవంత్ రెడ్డి నాయకత్వానికి ఈ ఉపఎన్నిక ఒక తీవ్రమైన ‘పరీక్ష’గా మారింది. ఒకవేళ కాంగ్రెస్ ఇక్కడ ఓడిపోతే, అది ప్రభుత్వ వైఫల్యానికి ‘ద్రువీకరణ’ అవుతుందని, పార్టీలోని అంతర్గత శక్తులు తిరుగుబాటు చేసేందుకు దారి తీస్తుందని ముఖ్యమంత్రి వర్గం ఆందోళన చెందుతోంది. ‘నాయక్’ కాంగ్రెస్ పట్టు నిలుపుకుంటూ, పాత ‘బాడీ’ బీఆర్ఎస్‌కు మద్దతిస్తూ, అనేది ఇక్కడ అత్యంత కీలకం.

ముస్లిం ఓటుపై రెండు పార్టీల ఆశలు!

జుబ్లీ హిల్స్ శాసనసభ నియోజకవర్గం లో గెలుపొటములను నిర్ణయించే కీలక శక్తి ముస్లిం మైనారిటీ ఓటర్లే. బోరబండ, రహమత్‌నగర్, యూసుఫ్‌గూడ, షేక్‌పేట, ఎర్రగడ్డ వంటి ప్రాంతాలలో ముస్లిం ఓటర్ల సంఖ్యా బలం గణనీయంగా ఉండడం వల్లనే, నియోజకవర్గం పాతబస్తీ వెలుపల మైనారిటీ ఓటు నిర్ణయాత్మకంగా ఉండే ఏకైక స్థానంగా పరిగణించబడుతుంది. నియోజకవర్గంలోని సుమారు 3.99 లక్షల మంది ఓటర్లలో లక్ష మందికి పైగా మైనారిటీ వర్గానికి చెందిన వారున్నారు. ఈ ఓటర్లు మొత్తం ఓట్లలో దాదాపు 30 శాతం కలిగి ఉండటం విశేషం. మైనారిటీ ఓటర్ల ఏకాభిప్రాయమే అభ్యర్థి గెలుపొటములను ప్రభావితం చేస్తుందని స్పష్టమవుతోంది. అందుకే రెండు పార్టీలు తమ ప్రచారంలో మైనారిటీలను మెప్పించడానికి నానా తంటాలు పడుతున్నాయి.

సానుభూతి వర్షైన్ యువ ఉత్సాహం..

ఈ పోరాటంలో పోటీపడుతున్న ప్రధాన అభ్యర్థుల బలాబలాల్లో స్పష్టమైన తేడా కనిపిస్తోంది. బీఆర్ఎస్ తరపున దివంగత ఎమ్మెల్యే సతీమాణి మాగంటి సునీత పోటీ చేస్తున్నారు. ఆమెకు ప్రధాన బలం ‘సానుభూతి’. ఆమెకు ప్రత్యక్ష రాజకీయ అనుభవం తక్కువ ఉన్నప్పటికీ, బీఆర్ఎస్



‘పాత పునాది’ దివంగత నేత చేసిన పనుల ‘ఉపకారం’ పై ఆధారపడ్డారు. కాంగ్రెస్ అభ్యర్థి నవీన్ యాదవ్ స్థానికంగా బలమైన నాయకుడు. ఆయనకు ‘యువ ఉత్సాహం’ ఉంది. ముఖ్యమంత్రి రేవంత్ రెడ్డి నుండి సేరుగా మద్దతు లభించింది. స్థానికంగా బీఆర్ఎస్‌కు ఉన్న బలమైన ‘కార్యకర్తల బలం’ ను, సానుభూతిని అధిగమించడం నవీన్ యాదవ్‌కు చాలా కష్టం. **ముజ్జిన్ మోసం వెనుక ఆసలు కథ!** ముజ్జిన్ అధ్యక్షుడు ఒవైసీ ఉపఎన్నికను ‘స్వేచ్ఛాపూర్వక పోరాటం’గా చూస్తున్నట్లు కనిపిస్తోంది. బీఆర్ఎస్‌కు గతంలో ముజ్జిన్ ‘సూచన’ ఉండేది. ఇప్పుడు కాంగ్రెస్ అధికారంలోకి రావడంతో ముజ్జిన్ భవిష్యత్ రాజకీయాల కోసం జాగ్రత్తగా ఆడుగులు వేస్తోంది. ఆ ఓటర్ల ‘హక్కు’ ఎటువైపు పోతుందోనని రెండు పార్టీలా ఆందోళన చెందుతున్నారు.

నిబద్ధతను చాటుకున్నారు. **ప్రజలు ‘తీర్పు’ దేసిపై?** జుబ్లీ హిల్స్ ఫలితం ఏ పార్టీకి అనుకూలంగా వచ్చినా, అది తెలంగాణ రాజకీయాలకు ఒక ‘ముఖ్యమైన వార్త’ అవుతుంది. నిరుపేదలైన మైనారిటీలకు ప్రభుత్వం ఇచ్చిన ‘ఆరు హామీల’కు మొగ్గు చూపాచ్ఛు. మరోవైపు, ‘బుల్డోజర్’ భయం, ముజ్జిన్ తో ఉన్న పాత పరిచయాలు బీఆర్ఎస్‌కు బలం చేకూర్చవచ్చు. నవంబర్ 11న ఓటరు ‘తీర్పు’ ఏంకో తేలిపోతుంది. జుబ్లీ హిల్స్ పోరాటంలో అసలు ‘నిర్ణేత’ ఎవరో తెలుస్తుంది. ఓటమి ఎదురైతే, రేవంత్ రెడ్డికి తన పాలనను సరిదిద్దుకోవడానికి అవకాశం ఉంటుందని కొందరు భావిస్తున్నా. అంతర్గత కలహాలు తీవ్రపవుతాయని రాజకీయ విశ్లేషకులు అభిప్రాయం వ్యక్తం చేస్తున్నారు.

వార్డులోని విద్యుత్ సమస్యలు పరిష్కరించాలి



వనపర్తి : వనపర్తి జిల్లా కేంద్రంలోని 33 వ వార్డులో విద్యుత్ సమస్యలపై మాజీ కోన్సిలర్ ఉంగ్లం తిరుమల్ ఫోన్ ద్వారా అధికారులకు విన్నపించగా వార్డులో వర్కుటింగ్ చదం జరిగింది. వార్డులో లో వోల్టేజీ సమస్య మురుగు కాలువలో ఇసుక స్తంభాలు తొలగించి సిమెంట్ స్తంభాలు ఏర్పాటు చేయడం నివాస గృహాలకు దగ్గరలో ఉన్న విద్యుత్ వైర్లను ప్రమాదం లేకుండా ఏర్పాటు చేయాలని శ్రీ వెంకటేశ్వర దేవాలయం ముందు రోడ్డు ఇరువైపులా విద్యుత్ స్తంభాలు ఏర్పాటు చేసి రోడ్డుపైన వైర్లు లేకుండా చూడాలని మరియు భూమిపైనున్న విద్యుత్ ట్రాన్సార్మర్ వెంటనే ప్రమాదాలకు గురి కాకుండా సేఫ్ జోన్ లో ఏర్పాటు చేయాలని విద్యుత్ అధికారులకు వార్డు మొత్తం తిరిగి సూచించడం జరిగింది వార్డులోకి వచ్చిన విద్యుత్ అధికారులు రాజ. ఆఇంఇ అధికారులు వెంటనే వార్డులోని విద్యుత్ సమస్యలు పరిష్కరించాలని అసిస్టెంట్ ఏఈ లైన్స్ లకు ఆదేశాలు జారీ చేసి వెంటనే పరిష్కరిస్తామని హామీ ఇవ్వడం జరిగింది

వికాసం- విద్వంసానికి మధ్య

జూబ్లీహిల్స్ ఉప ఎన్నిక..

మోడీ ద డ్రెస్ కార్యక్రమంలో హరీష్ రావు

హైదరాబాద్ : హైదరా పేరిట జరుగుతున్న అరాచకాలు ప్రజలు గమనించాలని కోరారు. ఈ సందర్భంగా సోమాజీ గూడలో డ్రెస్ క్లబ్ లో మోడీ ద డ్రెస్ కార్యక్రమంలో హరీష్ రావు మాట్లాడుతూ..జూబ్లీహిల్స్ ఉపఎన్నిక.. వికాసం- విద్వంసానికి మధ్య ఎన్నిక జరగబోతుందని తెలియజేశారు. వికాసం గెలుపాలా? విద్వంసం గెలుపాలా? ప్రజలు నిర్ణయించుకోవాలని అన్నారు. రేవంత్ రెడ్డి పాలనకు జూబ్లీహిల్స్ ప్రజలు తీర్పు ఇవ్వబోతున్నారని, కాంగ్రెస్‌ను ఓడించకపోతే మరో మూడేళ్లు సరళయాతన అనుభవించాలని హెచ్చరించారు. మాజీ సిఎం కెసిఆర్ పాలనలో వికాసం అని.. కొనియాడారు. రేవంత్ రెడ్డి పాలనలో విద్వంసం అని కెసిఆర్ అందించిన పథకాలు ఒక్కొక్కటి రద్దవుతున్నాయని ఆవేదన వ్యక్తం చేశారు. రేవంత్ రెడ్డి హయాంలో భాక్త మొయల్ పాలన జరుగుతోందని, పారిశ్రామికవేత్తలను రేవంత్ రెడ్డి ఎలా భాక్త మొయల్ చేశారో అందరికీ తెలుసు అని హరీష్ రావు అన్నారు. కళాశాలలు నడవలేకపోతున్నాయని.. యాజమాన్యాలు నిరవధిక సమ్మెకు దిగాయని, బకాయిలు విడుదల చేయక.. సమ్మె చేయనియకుండా కాంగ్రెస్ భాక్త మొయల్ చేస్తున్నారని ధ్వజమెత్తారు. నిరవధిక సమ్మెకు దిగిన కళాశాలల్లో విజిలెన్స్ సోదాలు చేస్తున్నారని, ఆరోగ్యశ్రీ బకాయిలు విడుదల చేయకపోతే సమ్మె నోటీసు ఇచ్చారని అన్నారు. సమ్మె నోటీసు ఇస్తే ఆస్తులకు నోటీసులు.. మున్సిపల్, విజిలెన్స్ దాడులు చేస్తున్నారని హరీష్ రావు మండిపడ్డారు.

నర్సాపూర్‌లో కోతుల బెడద

తగ్గించేందుకు కొత్త ప్లాన్

వెడకె : నర్సాపూర్ లో కోతుల బెడద తగ్గించేందుకు కొత్త ప్లాన్ వేసారు. స్థానిక యువత గిరిల్లా గెటప్ తో కోతులను తరుముతున్నారు. వానర మాక కొన్నాళ్లుగా నర్సాపూర్ లో బీభత్సం సృష్టిస్తుంది. ఎంత చేసినా కోతుల బాధ తప్పుకోవడంతో యూ ట్యూబ్ లో చూసి పరిష్కార మార్గం కనుగొన్నారు. గిరిల్లా గెటప్ వేసుకున్న వ్యక్తిని చూసి కోతులు పారిపోతున్నాయి.

బీసీ నేతల ముందస్తు అరెస్టు

కరీంనగర్ : గవర్నర్ పర్యటన సందర్భంగా బీసీ సంఘాల ప్రతినిధులను పోలీసులు ముందస్తుగా అదుపులోకి తీసుకున్నారు. బీసీలకు 42 శాతం రిజర్వేషన్ బిల్లుకు గవర్నర్ ఆమోదం చేయాలని బీసీ సంఘాల డిమాండ్ చేస్తున్నాయి. ఫీజి రియంబర్స్‌మెంట్ బకాయిల కోసం ప్రైవేట్ కళాశాల బండ్ కు సంఘీభావంగా విద్యార్థులు నిరసన తెలిపే అవకాశం వుందని సమాచారం.

లక్కడ అంతిమయాత్ర అతి కష్టం

వరద నీటిలో శవయాత్ర తప్పనిసరి

కరీంనగర్ : జమ్మికుంట మండలం వావిలాలలో అంత్యక్రియలు అతి కష్టంగా మారాయి. దారిలేక పట్టించుకునే వారు కానరక నడుంమండి వరద నీటిలో శవయాత్ర నిర్వహించే దుస్థితి ఏర్పడింది. వావిలాలకు చెందిన పుర్తి సంపత్ అనారోగ్యంతో మృతి చెందగా అంత్యక్రియలు నిర్వహించడం సాహసమే అయింది. వావిలాలలోని శ్మశానవాటికకు వెళ్లేందుకు దారి లేకపోవడంతో స్థానికులు తీవ్ర ఇబ్బందులు పడ్డారు. శవయాత్ర వెళ్లే మార్గం మధ్యలో చెరువు మత్తడి పారుతుండటంతో మృతదేహాన్ని మోసేవారితో పాటు కుటుంబీకులు, బంధువులు నానాతంటాలు పడ్డారు. నీటి ఉధృతికి ఎక్కడ కొట్టుకుపోతామోనన్న భయంతో ప్రాణాలను అరచేత పెట్టుకుని మత్తడి దాటారు. ఈ దృశ్యాలు సామాజిక మాధ్యమాల్లో వైరల్ కావడం కలకలం సృష్టిస్తుంది. మత్తడి వద్ద పంతున నిర్మించాలని విన్నవిస్తున్నా పట్టించుకునే వారే లేకపోవడంతో ప్రజలకు ఇబ్బందులు తప్పదంటేదని స్థానికుల ఆవేదనతో ఆందోళన వ్యక్తం చేస్తున్నారు. శ్మశానవాటికలో అసౌకర్యాలతో పలు మృతదేహాలను చెరువు కట్ట సమీపం లోనే దహనం చేయాలి వస్తుందంటున్నారు. ఇప్పటికైనా శ్మశాన వాటికకు సరైన దారి సౌకర్యం కల్పించాలని డిమాండ్ చేస్తున్నారు.

కోరుట్ల శ్రీ సరస్వతి శిశు మందిరంలో

వందేమాతరం గీతాలాపన

కోరుట్ల : వందేమాతరం గీతం రచించి 150 సంవత్సరాలు నిండిన సందర్భంగా విద్యాశాఖ అధికారులు ఆదేశాల మేరకు శుక్రవారం పట్టణంలోని శ్రీ సరస్వతి శిశు మందిర విద్యార్థిని, విద్యార్థులు,ఉపాధ్యాయులు వందేమాతరం గేయార్లు ఆలపించారు.ఈ సందర్భంగాపాఠశాల ప్రధాన ఆచార్యులు గోవు వెంకటేశ్ మాట్లాడుతూఅనాడు స్వాతంత్ర్య పోరాటంలో బంకిం చంద్రభట్ట ష్రీ ప్రజలలో దేశభక్తిని,స్వాతంత్ర ఉద్యమంలో ప్రజలను ఉత్తేజ పరచడానికి వందేమాతరం గేయాన్ని రచించి ప్రజల్లో స్వాతంత్ర్య స్ఫూర్తిని నింపారని తెలియజేశారు.ఈ స్ఫూర్తిని కొనసాగిస్తూ అందరూ మన భరతమాతకు మనస్ఫూర్తిగా వందనం చేయాలని, అందరూ బక్ష్మంగా ఉంటూ దేశాన్ని ప్రగతి పథంలో నడపడానికి కార్యస్థులు కావాలని, నేటి విద్యార్థులే రేపటి దేశ భవిష్యత్తు అని చెప్పారు.ఈ కార్యక్రమంలో పాఠశాల ఉపాధ్యాయ బృందం, ప్రబంధకారిని సమితి సభ్యులు, విద్యార్థులు పాల్గొన్నారు.

రాష్ట్ర స్థాయి కరాటే పోటీల బ్రోచర్ ఆవిష్కరించిన

కరాటే లెజెండ్, ప్రముఖ సినీహీరో సుమన్ తల్వార్

జగిత్యాల : పవన్ కరాటే ఆకాడమీ ఆధ్వర్యంలో డిసెంబర్ 7న జగిత్యాల పట్టణంలోని పొన్నాల గార్డెన్ లో నిర్వహించనున్న 2 వ రాష్ట్ర స్థాయి ఓపెన్ కరాటే ఛాంపియన్ షిప్ - 2025 పోటీల ట్రోఫర్ ను కరీంనగర్ లోని డాక్టర్ బి ఆర్ అంతర్ద్యర్ ఇండోర్ స్టేడియంలో ప్రముఖ సినీ హీరో డ కరాటే లెజెండ్ సుమన్ తల్వార్ చేతుల మీదుగా ఆవిష్కరించారని స్పెషల్ కరాటే జగిత్యాల జిల్లా అధ్యక్షులు మర్రిపెల్లి శ్రీనివాస్ తెలిపారు.ఈ కార్యక్రమం లో టోర్నమెంట్ చీఫ్ అధ్యక్షుల ఆరుముల్ల పవన్,జగిత్యాల కరాటే వైర్లెస్ మర్రిపెల్లి. లింగయ్య , సీనియర్ కరాటే మాస్టర్ తిరుమల నరేష్ , కో అధ్యక్షుల కాండ్లె గంగాధర్, తదితరులు పాల్గొన్నారు.